

## प्रेस विज्ञप्ति

**वेटरनरी आर. एण्ड वी. एन.सी.सी. कैडेट्सके समक्ष "स्टार्ट अप इण्डिया" का सीधा प्रसारण। कुलपति प्रो. गहलोत ने श्रेष्ठ कैडेट्स को वितरित किए प्रमाण-पत्र**

बीकानेर, 16 जनवरी। वेटरनरी कॉलेज की 1 राज. आर. एण्ड वी. स्कवाड्रन एन. सी.सी. कैडेट्स के लिए शनिवार को भारत सरकार के "स्टार्ट अप इण्डिया" अभियान के सीधे प्रसारण को प्रदर्शित करके कुलपति प्रो. कर्नल ए.के. गहलोत ने कैडेट्स को एन.आई.सी. और आर्मी अटैचमेन्ट शिविरों में



सफलतापूर्वक प्रशिक्षण के प्रमाण-पत्र प्रदान किए। इस अवसर पर वेटरनरी के सभागार में आयोजित समारोह के मुख्य अतिथि प्रो. कर्नल ए.के. गहलोत ने सम्बोधित करते हुए कहा कि स्कवाड्रन के कैडेट्स ने राष्ट्रीय गणतंत्र दिवस परेड, एन.सी.सी. शिविरों में तथा घुड़सवारी में प्रदर्शन करके यूनिट का नाम रोशन किया है। उन्होंने कैडेट्स को सफलताओं के लिए बधाई देते हुए उज्ज्वल भविष्य की कामना की। कुलपति प्रो. गहलोत ने देश में आज से शुरू किए गए "स्टार्ट अप इण्डिया" अभियान को युवा उद्यमियों के लिए वरदान बताया। उन्होंने कहा कि एक बड़ा और सफल उद्यमी बनने के लिए छोटी शुरूआत महत्वपूर्ण होती है। भारत सरकार ने छोटे उद्यमियों के लिए समुचित वित्तीय प्रावधान किए हैं। उन्होंने बताया कि कृषि और पशुपालन में युवा उद्यमियों के लिए स्वरोजगार के बहुत अवसर हैं। अतः "स्टार्ट अप इण्डिया" जैसे महत्ती अभियान से युवा अपनी क्षमताओं को अपने स्तर पर ही बहुत ऊंचाइयों तक ले जाकर जीवन में एक सफलतम व्यक्ति बन सकता है। इस कार्यक्रम में 150 एन.सी.सी. कैडेट एवं कार्यालय स्टाफ ने भाग लिया। कार्यक्रम में मुख्य अतिथि ने एनआईसी शिविर, जम्मू तथा आर्मी अटैचमेन्ट शिविर, मेरठ में भाग लेने वाले कैडेटों को प्रमाण-पत्र प्रदान किये। एनआईसी कैम्प, जम्मू के बेस्ट कैडेट बॉयज राजू राम जाखड, बेस्ट कैडेट गर्ल्स पूजा कंवर बीका को गोल्ड मैडल देकर सम्मानित किया गया। वाद विवाद प्रतियोगिता में स्वर्ण प्रदक प्राप्त जोरावर सिंह तथा कविता कुमारी, एकल नृत्य के लिये स्वर्ण प्रदक प्राप्त अनिता तंवर व फैशन शो स्वर्ण प्रदक प्राप्त सुरेन्द्र खीचड को मुख्य अतिथि द्वारा सम्मानित किया गया।



# जन सम्पर्क प्रकोष्ठ

राजस्थान पशु चिकित्सा एवं पशु विज्ञान विष्वविद्यालय, बीकानेर

Phone: 0151-2543419 (O) 2549348 (Fax)

E-mail: prcrajuvas@gmail.com



इकाई के कमान अधिकारी कर्नल प्रदीप पूनिया ने एन.सी.सी. कैडेटों के प्रदर्शन की सराहना की और एन.सी.सी. का नाम रोशन करने हेतु प्रेरित किया। समारोह में वेटेनरी कॉलेज के अधिष्ठाता प्रो. त्रिभुवन शर्मा, प्रसार शिक्षा निदेशक प्रो. आर.के. धूड़िया, प्रो. आर.एन. कच्छवाहा उपस्थित थे। लेफ्टिनेन्ट डॉ. राजेश नेहरा ने कार्यक्रम का संचालन किया।



समन्वयक  
जनसम्पर्क प्रकोष्ठ